

**ФАРМОНИ  
ПРЕЗИДЕНТИ ҶУМҲУРИИ ТОҶИКИСТОН**

**«Дар бораи Қоидаҳои гузаронидани баҳодихии  
фаъолияти хизматчиҳои давлатии Ҷумҳурии Тоҷикистон»**

Мутобиқи моддаи 20<sup>1</sup> Қонуни Ҷумҳурии Тоҷикистон «Дар бораи хизмати давлатӣ» ва моддаи 57 Қонуни Ҷумҳурии Тоҷикистон «Дар бораи санадҳои меъёрии ҳуқуқӣ» **ф а р м о н м е д и х а м:**

1. Қоидаҳои гузаронидани баҳодихии фаъолияти хизматчиҳои давлатии Ҷумҳурии Тоҷикистон тасдиқ карда шаванд (замима мегардад).

2. Роҳбарони мақомоти давлатӣ ва мақомоти худидоракунии шаҳрак ва деҳот иҷрои талаботи Қоидаҳои мазкурро таъмин намоянд.

3. Фармони Президенти Ҷумҳурии Тоҷикистон аз 18 феввали соли 2011, №1018 «Оид ба тасдиқи Қоидаҳои гузаронидани баҳодихии фаъолияти хизматчиҳои давлатии Ҷумҳурии Тоҷикистон» аз эътибор соқит доништа шавад.

Президенти  
Ҷумҳурии Тоҷикистон

Эмомалӣ Раҳмон

ш. Душанбе  
19 июли соли 2019, №1287

**Қоидаҳои  
гузаронидани баҳодихии фаъолияти хизматчии  
давлатии Ҷумҳурии Тоҷикистон**

**1. МУҚАРРАРОТИ УМУМӢ**

1. Қоидаҳои гузаронидани баҳодихии фаъолияти хизматчии давлатии Ҷумҳурии Тоҷикистон (минбаъд - Қоидаҳо) тартиби гузаронидани баҳодихии фаъолияти хизматчии давлатии маъмуриро (минбаъд-хизматчии давлатӣ) муайян менамояд.

2. Баҳодихии фаъолияти хизматчии давлатӣ (минбаъд - баҳодихии фаъолият) нисбат ба хизматчиёни давлатии сиёсӣ, хизматчиёни давлатии маъмурии категорияи олий, хизматчиёни давлатии ба синни ниҳоии дар хизмати давлатӣ расида ва хизматчиёни давлатие, ки дар мақомоти давлатӣ камтар аз 6 моҳ кор кардаанд, татбиқ карда намешавад.

3. Баҳодихии фаъолият бо мақсади муайян кардани натиҷаҳои кори хизматчии давлатӣ дар давраи як соли тақвимӣ дар шакли суҳбат гузаронида мешавад.

4. Баҳодихии фаъолият аз вазифаҳои зерин иборат мебошад:

- таъмини самаранокии иҷрои уҳдадориҳои мансабии хизматчии давлатӣ;

- ҳавасмандгардонии хизматчии давлатӣ вобаста ба натиҷаҳои мусбати фаъолият;

- чораандешӣ вобаста ба натиҷаҳои манфии баҳодихии фаъолият, аз ҷумла муайян намудани эҳтиётот ба такмили ихтисос бо мақсади баланд бардоштани сифатҳои касбӣ ва қобилияти кори хизматчии давлатӣ.

5. Принсипҳои асосии баҳодихии фаъолият инҳо мебошанд:

- арзёбии уҳдадориҳои мансабӣ тибқи дастурамали мансабии хизматчии давлатӣ;

- шаффофият дар баҳодихии фаъолият;

- баландравии мансабии хизматчии давлатӣ дар асоси қобилият, истеъдод, тайёрии касбӣ ва талаботи таҳассусӣ;

- ҳисоботдиҳанда будани хизматчии давлатӣ.

6. Баҳодихии фаъолият ҳар сол дар моҳи декабр тибқи ҷадвали тасдиқнамудаи роҳбари мақомоти давлатӣ гузаронида мешавад.

7. Хизматчии давлатие, ки дар ҳамин мақомоти давлатӣ зиёда аз 6 моҳ кор кардааст (новобаста ба иваз шудани мансабҳо), таҳти баҳодихии фаъолият қарор дода мешавад. Хизматчии давлатие, ки бо сабаби беморӣ, рухсатии меҳнатӣ, сафари хизматӣ дар баҳодихии фаъолият

иштирок карда наметавонад, баъди ба кор ҳозир шудан дар муҳлати на дертар аз 15 рӯзи корӣ мувофиқи талаботи Қоидаҳои мазкур ба баҳодиҳии фаъолият фаро гирифта мешавад.

8. Баҳодиҳии фаъолият бевосита аз ҷониби роҳбари воҳиди сохторие, ки хизматчии давлатӣ дар он кор мекунад, гузаронида мешавад. Баҳодиҳии фаъолияти роҳбари воҳиди сохториро роҳбари бевоситаи ӯ анҷом медиҳад.

9. Дар ҳолати камтар аз 6 моҳ фаъолият доштани роҳбари воҳиди сохторӣ (роҳбари бевосита), дар баҳодиҳии фаъолият муовини ӯ (ё муовини дахлдори роҳбари мақомоти давлатӣ) низ иштирок мекунад.

## **2. РАВАНДИ БАҲОДИҲИИ ФАЪОЛИЯТ**

10. Баҳодиҳии фаъолият аз марҳилаҳои зерин иборат аст:

- марҳилаи омодагӣ;
- марҳилаи гузаронидани баҳодиҳии фаъолият;
- марҳилаи татбиқи натиҷаҳои баҳодиҳии фаъолият.

11. Роҳбари воҳиди сохторӣ (роҳбари бевосита) барои баҳодиҳии воқеии фаъолият ва баргузори шаффофи он масъулияти шахсӣ дошта:

- хизматчии давлатиро дар хусуси вақт ва ҷойи гузаронидани баҳодиҳии фаъолият дар муҳлати на камтар аз 15 рӯзи корӣ хабардор менамояд;

- вазифаҳои аз сатҳи пешбиниамудаи нақшавӣ зиёдтар иҷрошуда, вазифаҳои қисман амалигардида ё умуман иҷронашударо мутобиқи дастурамали мансабӣ муайян менамояд;

- сифатҳои касбӣ ва қобилияти кори хизматчии давлатиро воқеъбинона баррасӣ менамояд;

- аз натиҷаи суҳбат бандҳои 1-7 варақаи баҳодиҳии фаъолияти хизматчии давлатиро (минбаъд-Варақаи баҳодиҳӣ), ки ба Қоидаҳои мазкур замиа гардидааст, хонапури мекунад.

12. Суҳбати роҳбари воҳиди сохторӣ (роҳбари бевосита) ва хизматчии давлатӣ бо истифодаи ҳисоботи солонаи хизматчии давлатӣ, ки на дертар аз 10 рӯзи корӣ то баргузори баҳодиҳии фаъолият ба роҳбари воҳиди сохторӣ (роҳбари бевосита) пешниҳод мегардад, гузаронида мешавад.

13. Дар рафти суҳбат роҳбари воҳиди сохторӣ (роҳбари бевосита) ва хизматчии давлатӣ натиҷаҳои фаъолияти хизматчии давлатӣ дар соли ҳисоботӣ ва вазифаҳои минбаъдаи ӯро муҳокима мекунанд.

14. Аз ҷониби роҳбари воҳиди сохторӣ (роҳбари бевосита) дар Варақаи баҳодиҳӣ баҳоҳои зерин гузошта мешаванд:

- «ба мақсад бо бартарӣ ноил шудааст» ё баробар ба баҳои «5» (аъло);

- «ба мақсад ноил шудааст» ё баробар ба баҳои «4» (хуб);

- «ба мақсад қисман ноил шудааст» ё баробар ба баҳои «3» (қаноатбахш);

- «ба мақсад ноил нашудааст» ё баробар ба баҳои «2» (ғайриқаноатбахш).

15. Роҳбари воҳиди сохторӣ (роҳбари бевосита) уҳдадор аст асоснокии баҳои гузоштаро нишон диҳад ва агар он баҳои «5» (аъло) ва «2» (ғайриқаноатбахш) бошад, дар Варақаи баҳодихӣ ҷиҳати татбиқи чораҳои ҳавасмандгардонӣ (барои баҳои «5» (аъло) ва зарурати такмили ихтисосро бо мақсади баланд бардоштани сифатҳои касбӣ ва қобилияти кори хизматчиӣ давлатӣ (барои баҳои «2» (ғайриқаноатбахш) қайд намояд.

16. Хизматчиӣ давлатӣ бо Варақаи баҳодихӣи хонапурӣ кардашуда шинос карда шуда, дар мавриди розӣ будан ба хулосаи роҳбари воҳиди сохторӣ (роҳбари бевосита), ба он имзо мегузорад. Агар хизматчиӣ давлатӣ бо баҳои гузоштаи роҳбари бевосита розӣ набошад, ӯ метавонад дар банди дахлдори Варақаи баҳодихӣ асосҳои норозигиро қайд намояд. Пас аз анҷоми баҳогузори Варақаи баҳодихӣ ба ҳадамоти кадрӣ супорида мешавад.

17. Роҳбари мақоми давлатӣ аз натиҷаи баҳодихӣи фаъолият на дертар аз 5 рӯзи корӣ нисбат ба хизматчиӣ давлатӣ метавонад қарорҳои зеринро қабул намояд:

- дохил кардан ба захираи кадрҳои роҳбарикунандаи хизмати давлатӣ;

- бо риояи талаботи таҳассусӣ ба мансаби баландтар таъин намудан;

- ба курсҳои такмили ихтисос пешниҳод намудан.

18. Ба мансаби баландтар таъин кардан барои 10 фоизи шумораи умумии хизматчиёни давлатии баҳои «5» (аъло) гирифта татбиқ карда мешавад. Хизматчиёни давлатии дигаре, ки баҳои «5» (аъло) гирифтаанд, ба захираи кадрҳои роҳбарикунандаи хизмати давлатӣ тавсия карда мешаванд.

19. Қарор дар бораи дохил кардан ба захираи кадрҳои роҳбарикунанда ва таъин намудан ба мансаби баландтар бо риояи талаботи таҳассусӣ амалӣ карда мешавад.

20. Натиҷаҳои баҳодихӣи фаъолият дар тавсифнома, ки барои гузаронидани аттестатсияи хизматчиёни давлатии маъмурӣ тартиб дода мешавад, нишон дода мешаванд.

21. Ҳадамоти кадрӣ уҳдадор аст:

- ҷадвали баргузори баҳодихӣи фаъолият дар мақомоти давлатиро таҳия карда, дар мувофиқа бо роҳбарони воҳидҳои сохторӣ (роҳбарони бевосита) онро барои тасдиқ ба роҳбари мақоми давлатӣ пешниҳод намояд;

- варақаҳои баҳодихӣи тартибдодашударо қабул намояд;

- аз рӯи натиҷаи баҳодихӣи фаъолият гузориши ҷамъбасти таҳия карда, ҷиҳати қабули қарор ба роҳбари мақоми давлатӣ пешниҳод намояд;

- варақаҳои баҳодиҳии фаъолиятро ба парвандаи шахсии хизматчиёни давлатӣ ҳамроҳ намояд.

### **3. МУҚАРРАРОТИ ХОТИМАВӢ**

22. Баҳсҳо вобаста ба гузаронидани баҳодиҳии фаъолият аз тарафи роҳбари мақоми давлатӣ, мақоми давлатии болоӣ ё мақоми ваколатдори соҳаи хизмати давлатӣ ё суд мавриди баррасӣ қарор дода мешаванд.

23. Роҳбари мақоми давлатӣ ва мақоми давлатии болоӣ, ки хизматчиӣ давлатӣ ба онҳо муроҷиат намудааст, асосҳои пешниҳодшуда ва маводи баҳодиҳии фаъолиятро санҷида, ҳангоми мавҷуд будани асосҳои боэътимод, дар хусуси бекор намудани натиҷаҳои баҳодиҳии фаъолият ва гузаронидани баҳодиҳии такрорӣ фаъолият қарор қабул менамоянд. Мақоми ваколатдори соҳаи хизмати давлатӣ аз натиҷаҳои санҷиш метавонад пешниҳод ирсол намояд, ки баррасии он аз тарафи роҳбари мақоми давлатӣ ҳатмӣ мебошад.

24. Баҳодиҳии такрорӣ фаъолият бо тартиби муқаррарнамудаи Қоидаҳои мазкур дар муҳлати то як моҳи пас аз қабули қарор дар бораи бекор намудани натиҷаи баҳодиҳии фаъолият нисбат ба хизматчиӣ давлатии дахлдор гузаронида мешавад.

25. Ҳангоми гузаронидани баҳодиҳии такрорӣ фаъолият ба ғайр аз роҳбари воҳиди сохторӣ (роҳбари бевосита) ва хизматчиӣ давлатӣ намояндагони ҳадамоти кадрӣ, кумитаи иттифоқи касабавӣ кормандон ва мақоми ваколатдори соҳаи хизмати давлатӣ иштирок менамоянд.

**Варақои  
баҳодиҳии фаъолияти хизматчиҳои давлатӣ**

(номи мақоми давлатӣ)

**1. Маълумоти асосӣ**

Насаб, ном, номи падар _____
Мансаб ва номи воҳиди сохторӣ _____
Санаи таъин шудан ба мансаб _____
Давраи фаъолият, баҳогузори карда мешавад _____
Насаб, ном ва номи падари роҳбари воҳиди сохторӣ ва мансаби ишғолнамуда _____
Насаб, ном ва номи падар ва мансаби ишғолнамудаи дигар иштирокдорони баҳодиҳии фаъолият _____
Санаи баҳодиҳии фаъолият _____

**2. Муайян намудани сатҳи самаранокии иҷрои уҳдадориҳои мансабиҳои хизматчиҳои давлатӣ**

р/т	Вазифаҳои мушаххаси хизматчиҳои давлатӣ, ки дар дастурамали мансабӣ пешбинӣ шудаанд	Баҳо
1		
2		
3		
4		
5		
6		
7	Уҳдадориҳои дигар	
	Баҳои умумӣ (ҳамагӣ)	

Баҳои миёна

**3. Баҳодиҳии сифатҳои касбӣ**

р/т	Нишондодҳо	Баҳо
1	Донишҳои касбӣ	
2	Донишҳои сиёсӣ	
3	Донишҳои забони давлатӣ	
4	Сифати иҷрои уҳдадориҳои мансабӣ	
	Баҳои умумӣ (ҳамагӣ)	
	Баҳои миёна	

**4. Баҳодиҳии қобилияти кори**

р/т	Нишондодҳо	Баҳо
1	Робилияти таҳлилий	
2	Маҳорати ифодаи фикр (шифоҳӣ ва хаттӣ)	
3	Сатҳи ҳамкорӣ ва муошират	
4	Ташаббускорӣ	
5	Маҳорати банақшагири ва ташкили кор	
6	Малакаи идоракунии ва кор бо тобеон*	
	Баҳои умумӣ (ҳамагӣ)	
	Баҳои миёна	

\*Эзоҳ: Банди 6 танҳо барои роҳбарони воҳидҳои сохторӣ пешбинӣ шудааст

**5. Баҳои умумӣ**

1	Баҳои миёна барои банди 2	
2	Баҳои миёна барои банди 3	
3	Баҳои миёна барои банди 4	
4	Баҳои умумӣ (2+3+4)	
5	Баҳои умумии миёна	

\*Эзоҳ: Бо дар назар доштани он, ки низоми баҳодиҳии фаъолияти хизматчии давлатиро баҳоҳои 5, 4, 3 ва 2 ташкил медиҳанд, агар баҳои миёна ба баҳои умумӣ тақсимшуда аз 3,1 то 3,5-ро ташкил кунад, баҳои умумии миёна 3 ҳисобида шуда, агар баҳои умумӣ аз 3,6 то 3,9-ро ташкил кунад, баҳои умумии миёна 4 ҳисобида мешавад. Барои баҳоҳои 5, 4 ва 2 низ ҳамин тартиб истифода карда мешавад.

**6. Зарурати таҷдиди назар намудани дастурамали мансабӣ**


**7. Хулосаи роҳбари бевосита**

мансаб	имзо	насаб, ном, номи падар

\*Эзоҳ: Дар хулосаи роҳбари бевосита вобаста ба натиҷаи баҳодиҳии фаъолият ҳавасмандгардонии хизматчии давлатӣ ҳангоми бо баҳои «5» (аъло) баҳогузори шудан ва ё зарурати тақмили ихтисос ва баланд бардоштани сифатҳои касбӣ ва қобилияти кории хизматчии давлатӣ ҳангоми бо баҳои «2» (ғайриқаноатбахш) баҳогузори шудан асоснок карда мешавад.

**8. Дигар иштирокчиёни баҳодиҳии фаъолият**

Мансаб	имзо	насаб, ном, номи падар
имзо	насаб, ном, номи падар	
Мансаб	имзо	насаб, ном, номи падар

**9. Шиносии хизматчии давлатӣ бо натиҷаи баҳодиҳии фаъолият ва ҳайати эродҳо (агар мавҷуд бошад)**

Роҳбари мақоми давлатӣ	имзо, сана	ҳарфи аввали ном ва насаб
		«----» -----СОЛИ-----